

قاضی زین العابدین سجاد

ہندوستان کے عربی مدارس

اور

اُن کے نصابِ تعلیم پر ایک نظر

ہندوستان میں حکومتِ مغلیہ کے عہدِ رواں تک، اسلامی مدارس میں جو نصابِ تعلیم جاری تھا وہ اپنے زمانے کی دینی و دینی و دنیوی و دنوں قسم کی ضرورتوں تک تکمیل کرتا تھا۔ یہ نصابِ تعلیم خالص دینی علوم، تفسیر، حدیث، فقد اور ان کے متعلقات، اصول تفسیر، اصول حدیث، اصول فقہ، علم الکلام اور ان کے مبادی صرف و خود معانی و ادب وغیرہ کے علاوہ راجح الوقت دینیوی علوم ریاضی، منطق، فلسفہ، بیت وغیرہ پر بھی حاوی ہوتا تھا۔ چنانچہ ان مدارس کے فضلاء اپنے اپنے ذوق کے مطابق دینی و دینیوی خدمت کی راہوں میں سے کسی ایک کو انتخاب کر لیتے تھے۔ وہ مسید دعوت و ارشاد پر بھی فائز ہوتے تھے اور کرسی حکومت کی زینت بھی بن جاتے تھے۔

آغازِ دورِ حکومتِ انگریزی تک بھی صورتِ قائم رہی۔ انیسویں صدی کے نصف تک آپ بے شمار علمائے کرام صدرِ الصدور، مفتی، قاضی اور ڈپٹی انسپکٹر مدارس کے عہدوں پر مامور پائیں گے۔ مولانا فضل امام خیر آبادی (صدرِ الصدور) مولانا فضل حق خیر آبادی (سرپرستِ دار ریز یونیورسٹی) مفتی صدر الدین (صدرِ الصدور) مولانا ذوالفقار علی دیوبندی اور مولانا محمد یعقوب نانوتوی (ڈپٹی انسپکٹر مدارس) وغیرہ سب انہی مدارس کے فارغِ التحصیل علماء تھے۔ انگریزوں کے ابتدائی عہد میں بھی حکومتی زبان فارسی ہی رہی۔ اس کے بعد سرکاری

دفتر کی زبان انگریزی ہو گئی۔ تاہم علماء کرام اپنے مناصب پر قائم رہے۔ تقریباً ۱۸۳۰ء تک ہندوستان میں قدیم نظامِ قضاء جاری رہا۔ قاضیوں کے اختیارات میں (جو وقت کے علماء ہوتے تھے) دیوانی مقدمات کی سماحت شامل تھی۔ مگر اس کے بعد قاضی کا عہدہ ختم کر کے منصب کا عہدہ جاری کیا گیا اور مصلحت وقت کو ملحوظ رکھتے ہوئے تمام برس رعہدہ قضاء کو منصب بنادیا گیا۔ میرے جید مولوی قادر بخش قاضی پیر ٹھان قضاء میں شامل تھے جن کو منصب بنایا گیا تھا۔ مگر کچھ وقت گزرنے پر آہستہ آہستہ غیر مسلم جمہوں نے حکومت وقت کی زبان اور رائجِ اوقات علومِ جدیدہ سینئنے میں سبقت کی تھی، انگریزی حکومت کے عہدوں پر چھا گئے۔

قدیم و جدید تعلیم گاہوں کی تقسیم:

سرکاری تربیتی ادارے کے بعد انیسویں صدی کے آغاز میں جگہ جگہ انگریزی اسکول اور کالج کھولے گئے اور ان میں انگریزی اور علومِ جدیدہ کی تعلیم دی جانے لگی اور انیسویں صدی کے ختم ہونے سے پہلے پہلے نہ صرف انگریزی زبان ملک کی دفتری زبان بن گئی بلکہ جدید مغربی علوم ہندوستان کے داماغوں پر چھا گئے اور قدیم علومِ عقلیہ تقویم پاریہ بن گئے۔

ہندوستان میں انگریزی و دور میں جو نظامِ تعلیم جاری کیا گیا اس کا اولین مقصد سرکاری دفتروں کے لیے سنتے الہکار مہیا کرنا تھا اور مشن اسکولوں اور کالجوں کا (جن کا جال پورے ہندوستان میں پھیلا�ا گیا تھا اور جسے حکام انگریزی کی پوری سرپرستی حاصل تھی) تو یہ بھی مقصد تھا کہ آہستہ آہستہ ہندوستانیوں کو عیسائیت کے آغوش میں دے دیا جائے۔ اسی لیے ان میں انجیل کی تعلیم لازمی مضمون کی حیثیت رکھتی تھی۔

گارساں دتسی نے اپنے مشہور خطبات میں جا بجا عیسائی مشنریوں، عیسائی حکام اور مشن اور سرکاری اسکولوں کی تبلیغی خدمات کا بڑے فخر کے ساتھ ذکر کیا ہے۔ چنانچہ خطبہِ بستم میں لکھتا ہے:

”اس سے انکار نہیں کیا جاسکتا کہ ہندوستانی نوجوان نہ صرف مشن اسکولوں بلکہ سرکاری مدارس میں جو تعلیم حاصل کر رہے ہیں، اس کا لازمی نتیجہ یہ نکلے گا کہ وہ عیسائیت کی طرف مائل ہوں۔ مسلمانوں کو خاص کر اس بات کا احساس ہے اور وہ اپنے بچوں کو ان مدارس میں بھیجنے سے احتراز کرتے ہیں۔ اس لیے کہ ان کا عقیدہ ہے کہ مذہب اسلام کے علاوہ نجات کا کوئی دوسرا راستہ نہیں۔ لیکن ہندو لوگ اس باب میں زیادہ سخت نہیں۔ چنانچہ انہی کی جماعت کے افراد مسیحی تبلیغ سے متاثر ہو رہے ہیں۔ کیتوں لوگ اور پوٹشنٹ مشنری بھی غالباً نہیں ہیں۔ وہ بھی اپنا کام انہاک سے کیتے جاتے ہیں اور اپنی مسائی کا پھل پاتے ہیں۔“

[ترجمہ خطبات گارساں دنیا، ص ۸۰۲، مطبوعہ اور گ آباد]

ہندوستان کے بالغ نظر علماء کرام نے جو ہندوستان میں انگریزی حکومت کی شااطران چالوں کو گہری نظر سے دیکھتے رہے تھے اور جن کے مقتدی حضرت مولانا شاہ عبدالعزیز دہلوی رحمۃ اللہ تعالیٰ نے انگریزی ذور حکومت کے آغاز میں ہی اس کے مقبوضہ علاقوں کو ”دار الحarb“ قرار دے دیا تھا۔ پھر ان کے خلفاء اور جانشینوں (حضرت مولانا سید احمد شہید، حضرت مولانا محمد اسماعیل شہید) وغیرہم نے ۱۹۳۰ء میں ہندوستان کی شمالی و مغربی سرحد پر اور حاجی امداد اللہ صاحب مہاجر مدینی، حضرت حافظ ضامن شہید، حضرت مولانا محمد قاسم نانو توی، حضرت مولانا رشید احمد گلگوہی اور حضرت مولانا فضل حق خیر آبادی وغیرہم نے ۱۸۸۵ء میں دہلی اور اطرافِ دہلی میں علم جہاد بلند کیا تھا، اس نظام تعلیم کو مسترد کر دیا اور ہندوستان کے گوشے گوشے میں دینی تعلیم کے آزاد مدارس جاری کرائے۔ وہ ان مدارس کو حکومت کے اثرات سے اس درجہ بے تعلق رکھنا چاہتے تھے کہ حضرت مولانا محمد قاسم نانو توی رحمۃ اللہ تعالیٰ نے، جو وصیت نامہ، دارالعلوم دیوبند کے لیے مرتب فرمایا اس میں صاف تصریح فرمادی کہ ”مدرسے کے چندے میں حکومت اور امراء وقت کی شرکت مضر معلوم ہوتی ہے۔“ نیز ہدایت فرمادی کہ ”کارکنان مدرسہ کا

مدار توکل پر ہونا چاہیے۔ کسی جاگیر یا کارخانہ تجارت کا بندوبست نہ کیا جائے۔ اگر ایسا ہوا تو اما دینی موقوف ہو جائے گی اور کارکنوں میں اتفاق باقی نہ رہے گا۔ ”دارالعلوم دین بند“، مرتبہ مولانا محمد طبیب صاحب، ص ۱۸

علماء کرام کے اس اقدام سے یہ بہت بڑا فائدہ ہوا کہ ... مسلمانوں میں دینی علوم کا چیز چاہیٰ رہا اور ہندوستان کے پیچے پیچے میں بڑے چھوٹے دینی مدرسون کا ایک جال بچھ گیا۔ لاکھوں مسلمان پیچے جو انگریزی اسکولوں میں پڑھنے کی وسعت نہ رکھتے تھے، ان مدارس میں دینی تعلیم حاصل کر کے جہالت کی تاریکی سے علم کی روشنی میں آگئے۔ نیزان مدارس کی اصلاحی و تبلیغی سرگرمیوں کے طفیل... ناخواندہ اور کم خواندہ مسلمانوں کی ایک بڑی تعداد اپنے مذهب کی بنیادی تعلیمات سے واقف ہو گئے۔ مگر اس انگریز پیزاری اور انگریزی سے نفرت کا ایک نقصان یہ ہوا کہ ہمارے قدیم مدارس میں وقت کے جدید علوم بارند پا سکے۔ فلسفہ جدید، معاشیات، علم تمدن، سائنسی حصیٰ کی تاریخ سے بھی علماء کرام کی ۱۸۵۷ء کے بعد پیدا ہونے والی نسل عموماً بے بہرہ رہ گئی۔ اس کا زیادہ نقصان رساب پہلو یہ ہے کہ انگریزی کا لجؤں اور یونیورسٹیوں میں مسلمانوں کی جوئی نسل پھیل پھوٹی، اس کے دماغ کا سانچہ چونکہ ان کے سانچے سے مختلف تھا، اس لیے وہ ان کے دماغوں کے کامنے نہ نکال سکے اور جدید تعلیم یا فن مسلمانوں اور قدیم علماء کے درمیان ایک علمی و فکری غایق حائل ہو گئی۔ اس طرح تبلیغ اسلام کے سلسلے میں بھی ان کا دائرہ عمل محدود ہو کر رہ گیا۔

علوم جدیدہ کی ضرورت کا احساس:

اس کی کوئی نیویں صدی کے آخر میں تختی کے ساتھ محسوس کیا گیا۔ چنانچہ ندوۃ العلماء کی تحریک اسی کمی کو پورا کرنے کے لیے شروع کی گئی تھی۔ ندوۃ العلماء کے تخلیل کو عملی شکل دینے کے لیے مولانا محمد علی منگیری رحمۃ اللہ تعالیٰ کی تحریک پر ۱۸۹۲ء (۱۳۱۰ھ) میں مدرسہ فیض عام کان پور کے جلسہ دستار بندی کے موقع پر جو مشاہیر علماء ہند جمع ہوئے ان میں سرفہrst

حضرت شیخ الہند مولانا محمود حسنؒ، حکیم الامم حضرت مولانا اشرف علی تھانوی، حضرت مولانا خلیل احمد سہارن پوری اور ان کے ساتھ ساتھ حضرت مولانا محمد حسین اللہ آبادی، مولانا لطف اللہ علی گڑھی، مولانا شناع اللہ امر تسری وغیرہم کے نام ملتے ہیں اسی رہ مولانا محمد علی مونگیری، ص ۲۱۶ بعد میں غالباً حکومت رس اصحاب کے اس میں دخل ہو جانے کی وجہ سے یہ بزرگ اس تحریک سے علیحدہ ہو گئے۔ (جبیا کہ دارالعلوم ندوۃ العلماء کی عمارت کے سینگ بنیاد والے معاملے سے اندازہ ہوتا ہے) تاہم عربی و دینی مدارس میں، علومِ جدیدہ کو نصاب تعلیم میں داخل کرنے اور علومِ جدیدہ اور انگریزی کے ماہرین کو علومِ دینیہ سے واقف کرنے کی ضرورت تسلیم کی جانے لگی۔ چنانچہ مولانا عبد اللہ سندھی نے ۱۳۳۰ھ میں، اپنی انجمن موتمر الانصار کے "قواعد و مقاصد" میں اس ضرورت کی تکمیل کے لیے عملی تجویز پیش کیں اور بعد میں ان پر کچھ عمل بھی ہوا۔

علماء دیوبند اور علومِ جدیدہ:

یہاں ایک مسئلہ کی وضاحت ضروری معلوم ہوتی ہے۔ عام طور پر یہ کہا جاتا ہے کہ علماء دیوبند نے انگریزی اور علومِ جدیدہ کی خلافت کی۔ مگر تجہیب ہے کہ معتقد میں علماء دیوبند میں پیشتر بزرگ خود ان علوم سے آراستہ نظر آتے ہیں۔ علماء دیوبند کے سرخیل اور استاذ الاساتذہ مولانا مملوک علی نانوتوی (م ۱۸۵۱ء) تھے جن کے پشمہ فیض سے، مولانا محمد قاسم نانوتوی سرپرست اول دارالعلوم دیوبند (م ۱۲۹۷ھ)، مولانا رشید احمد گنگوہی سرپرست دوم دارالعلوم دیوبند (م ۱۳۲۳ھ/۱۹۰۵ء)، مولانا ذوالفقار علی دیوبندی (م ۱۳۲۱ھ/۱۹۰۳ء)، والدِ ماجد بزرگوار مفتی عزیز الرحمن دیوبندی، مولانا محمد یعقوب نانوتوی صدر المدرسین اول دارالعلوم دیوبند (م ۱۳۰۲ھ/۱۸۸۳ء)، مولانا محمد مظہر نانوتوی صدر المدرسین اول مدرسہ مظاہر العلوم سہارن پور (م ۱۳۰۲ھ/۱۸۸۵ء) جیسے اکابر علماء دیوبند سیراب ہوئے۔ مولانا مملوک علی ۱۸۴۱ء تک دہلی کالج کے استاذ رہے اور آخر کے دس سال (مولانا رشید الدینؒ کے انتقال کے بعد) کالج کے شعبۂ علوم شرقیہ کے صدر کی حیثیت سے بھی کام کیا۔ آپ کے متعلق مولوی

کریم الدین پانی پتی لکھتے ہیں:

”بناء مدرسة عربية (كالج) كا شعبہ عربی و دینیات) ان کی ذات سے ملکم ہے۔ فارسی اردو اور عربی تینوں زبانوں میں کمال رکھتے ہیں۔ ہر ایک علم و فن سے جوان زبانوں میں ہیں، مبارستہ تامہ ان کو حاصل ہے اور جس فن کی کتاب اردو زبان میں انگریزی سے ترجمہ ہوتی ہے، اس کے اصل اصول سے بہت جلد ان کا ذہن چپاں ہو جاتا ہے۔
گویا اس فن کو اول ہی سے جانتے تھے۔“

[۳۲۳] ۶۔ تذکرہ طبقات الشعراء، ص

مولانا کے ایک شاگرد اور عزیز مولانا محمد احسن نانوتوی تھے جن کے برادر خود مولانا محمد نیز ۱۳۱۲ھ میں دارالعلوم دیوبند کے مدھم رہے۔ مولانا محمد احسن نے بھی دہلی کالج میں تعلیم حاصل کی اور پھر بریلی کالج میں عربی کے پروفیسر رہے۔ موصوف کے فضل و کمال کا اندازہ اس سے ہو سکتا ہے کہ آپ نے احیاء العلوم (امام غزالی) جیسی شخصیات کتاب کا ترجمہ مذاق العارفین کے نام سے کیا۔ اور کنز الدقائق کا احسن المسائل کے نام سے، اور حسن حسین کا خیر میں کے نام سے کیا۔ نیز درختار کے مشرح ترجمے غاییۃ الاوطار کی تحریکیں کیے۔ آپ کی ایک اچھی سوانح حیات حال میں مولوی محمد ایوب قادری ایم۔ اے نے کراچی سے شائع کی ہے، اس میں مولانا کی ایک بھی ڈائری کا ذکر کرتے ہوئے لکھا ہے کہ:

”اس میں مولانا کے قلم سے انگریزی کی تحریرات بھی موجود ہیں۔“

نیز یہ بھی اکٹھاف کیا ہے کہ مولانا محمد احسن نے، سریڈا احمد خاں مرحوم کی فرمائش پر گاؤفرے ہکنس کی کتاب Apology کا ترجمہ اردو زبان میں کیا تھا اور یہ کتاب علی گڑھ کی لئن لاہوری میں ححفوظ ہے۔ مولانا نے ۱۸۹۲ء میں انتقال فرمایا۔ اور مولانا محمد قاسم نانوتوی کے پہلو میں وفات ہوئے۔ [مولانا محمد احسن، ص ۱۳۱]

مولانا ذوالفقار علی دیوبندی والد ماجد حضرت شیخ الہند دارالعلوم کے بانیوں میں شامل

تھے۔ آپ نے بھی مولانا مملوک علیؒ سے دہلی کالج میں تعلیم حاصل کی تھی۔ آپ کے متعلق گارسون دستی لکھتا ہے:

”وہ دہلی کالج کے طالب علم تھے۔ چند سال کے لیے بریلی کالج میں پروفیسر ہو گئے۔ ۱۸۵۱ء میں وہ میرٹھ میں ڈپٹی انسپکٹر مدارس تھے۔ مسٹر نیلان سے واقف تھے۔ ان کا بیان ہے کہ مولانا ذوالفقار علی ذیین اور طبائی ہونے کے علاوہ علومِ مغربی سے بھی واقف تھے۔ ان کے (عربی اور اردو) کلام سے قطع نظر، انہوں نے اردو میں تمهیل الحساب کے نام سے ایک کتاب لکھی ہے جو بریلی سے ۱۸۵۲ء میں چھپی ہے، اس کو Tate's Postolozzian Arithmetic, by H.S. Raid کی مدد سے تیار کیا گیا ہے۔“

[مولانا محمد احسن، جن، ۲۶، بحوالہ بشری آف لائزج، ص ۳۶۱، ن ۱]

ان کے علاوہ مولانا فضل الرحمن دیوبندی جو سہارن پور کے ڈپٹی انسپکٹر مدارس اور دارالعلوم دیوبند کے بانیوں میں سے ایک تھے اور مولانا محمد یعقوب صاحب جو دارالعلوم کی صدارت سے پہلے اجیہ کالج کے پروفیسر اور سہارن پور کے ڈپٹی انسپکٹر مدارس تھے اور مولانا محمد منیر صاحب جو دارالعلوم کے اہتمام سے پہلے بریلی کالج میں پروفیسر تھے اور مولانا محمد مظہر صاحب جو مظاہر العلوم کی صدارت تدریس سے پہلے آگرہ کالج میں پروفیسر تھے، ان بزرگوں کے متعلق بھی (اعلیٰ انگریزی تعلیم گاہوں اور سرکاری تعلیمی مناصب سے متعلق ہونے اور بہترین ذہانت اور علمی ذوق کے مالک ہونے کی بنا پر، کہا جاسکتا ہے کہ انگریزی اور علومِ جدیدہ سے ناواقف نہ ہوں گے۔

مولانا محمد قاسم نانوتی رحمۃ اللہ تعالیٰ سر پرست اول دارالعلوم دیوبند کے متعلق ایک روایت ہے کہ آپ نے اپنے آخری سفر ج میں کپتان جہاز کو تبلیغِ اسلام کے سلسلے میں انگریزی زبان کی ضرورت کو محسوس کیا اور انگریزی پڑھنے کا ارادہ بھی فرمایا مگر درست اجل نے مہلت نہ

وی۔ اسی طرح مولانا رشید احمد گنگوہی رحمۃ اللہ تعالیٰ فرمایا کرتے تھے کہ:

”اس منطق و فلسفہ سے تو انگریزی ہی اچھی جو کام تو آتی ہے۔“ تذکرۃ الرشید ۱

بہر حال علماء دیوبند کی علومِ جدیدہ اور انگریزی کی مخالفت کا جو عامم چرچا ہے اکابر علماء دیوبند کا دامن تو اس سے بری ہے۔ البتہ ۱۸۵۷ء کے معزکہ آزادی کے بعد انگریزوں سے جو نفرت پیدا ہوئی اور پھر سید احمد خاں مرحوم نے تہذیب الاخلاق اور اپنی تفسیر کے ذریعے جن دینی افکار کا اظہار کیا۔ اس کے بعد میں علماء کرام کو علی گڑھ کالج اور اس کے کارپوری داؤں سے، جو ہندوستان میں تعلیمِ جدیدہ کے رہنمائی، بعید کر دیا۔

مگر بیسویں صدی کے آغاز میں جب ہندوستان میں قومی تحریکوں کا چرچا ہوا اور کانگریس جمیعت علماء ہند اور مسلم لیگ کے پلیٹ فارموں پرقدامت پسند علماء اور جدید تعلیم یافتہ زماء ایک دوسرے سے ملے۔ مولانا محمد علی، مولانا شوکت علی، ڈاکٹر انصاری، مولانا ظفر علی خاں وغیرہم بار بار دیوبند تشریف لائے تو یہ دونوں گروہ ایک دوسرے سے متاثر ہوئے اور محسوس کیا کہ عظیم دینی و ملتی مقاصد کی تکمیل کے لیے دونوں طبقوں کا اشتراک عمل بیدضوری ہے۔ ضمناً انگریزی اور علومِ جدیدہ کی تعلیم کا ہوں کے افادی پہلو بھی علماء کرام کے سامنے آئے اور انہوں نے ان کے مسائل سے عملی و پچیسی لئی شروع کر دی۔ چنانچہ ۱۹۲۱ء میں حضرت شیخ الہند مولانا محمود الحسن رحمۃ اللہ تعالیٰ باوجود شدتِ ضعف کے علی گڑھ تشریف لے گئے اور وہاں جامعہ ملیہ اسلامیہ کا افتتاح فرمایا۔

دارالعلوم دیوبند میں اصلاحِ نصاب:

۱۹۲۵ء کے لگ بھگ دارالعلوم دیوبند میں تبلیغی ضروریات کے لیے انگریزی اور منسکرت کی تعلیم کا اہتمام کیا گیا۔ ماشر نصر اللہ خاں مراد آبادی انگریزی کے استاد مقرر ہوئے۔ مگر یہ سلسہ زیادہ مدت نہ چل سکا۔ راقم الحروف اس زمانے میں دارالعلوم میں پڑھتا تھا۔ شیخ الاسلام مولانا سید حسین احمد مدینی کے آخری زمانے میں پھر نصاب پر نظر ٹالی کی

تحریک شروع ہوئی اور دارالعلوم کی مجلس شوریٰ نے باضابطہ ایک کمیٹی کی اس مقصد کے لیے تشکیل کی۔ اس کمیٹی نے نصاب میں ترمیمات کیں اور قدیم علوم عقلیہ کو کم کر کے انگریزی اور علوم جدیدہ کو اس میں شامل کرنے کی سفارش کی۔ مگر بعض وجوہ سے مولانا مدنی رحمۃ اللہ تعالیٰ کی زندگی میں اس کمیٹی کی سفارشات پر عمل نہ ہو سکا۔ تاہم اس کی ضرورت برابر محسوس کی جاتی رہی۔

گزشتہ چند سالوں میں مجلس شوریٰ میں اس مسئلے کو پھر قوت کے ساتھ انھایا گیا اور رجب ۱۳۸۳ھ میں ایک سب کمیٹی نصاب کی ترمیم کرنے اور انگریزی اور علوم جدیدہ کو نصاب میں شامل کر کے اسے جدیدیں و ملتی ضرورتوں سے ہم آہنگ کرنے کے لیے تشکیل کی گئی۔ اس کمیٹی کی متعدد نشستیں ہوئیں اور آخر طے کیا گیا کہ قدیم منطق اور فلسفہ کی کتابوں کو کم کر کے، ابتدائی سائنس، معلوماتِ عامہ اور تاریخ و جغرافیہ کو جزو نصاب بنایا جائے۔ نیز انگریزی کی تعلیم کا بھی اختیاری مضمون کی حیثیت سے انتظام کیا جائے۔ اس شعبہ کے لیے ڈگری کالج کے ایک رینائرڈ پرنسپل کی خدمات حاصل کی گئیں۔ مگر افسوس کہ یہ شعبہ موقع کے مطابق مقبولیت حاصل نہ کر سکا اور اس کی راہ میں ابھی مشکلات حائل ہیں۔ سب سے بڑی مشکل یہ ہے کہ دارالعلوم کے ماحول میں ابھی اس کے لیے مناسب فضایا پیدا نہ ہو سکی ہے اور بعض حقوق میں ان علم کو اجنبی سمجھا جا رہا ہے مگر امید ہے کہ جلد ہی یہ اجنبیت دور ہو جائے گی اور اس کی اہمیت اور افادیت کو تسلیم کر لیا جائے گا۔

عربی جدید کی تقریری و تحریری قابلیت پیدا کرنے کے لیے بھی ایک شعبہ صرف العربی کے نام سے قائم کیا گیا ہے جس کے استاذ اعلیٰ مولانا وحید الدین امام کیرانوی مدیر دعوه الحق (عربی) ہیں۔ یہ شعبہ بہت کامیاب ثابت ہوا ہے اور ظلہہ اس سے موقع سے زیادہ دلچسپی کا اظہار کر رہے ہیں۔ چنانچہ تصوری تی مدت میں متعدد ایسے طلباء تیار ہو گئے ہیں جو عربی تحریر و تقریر پر اچھی قدرت رکھتے ہیں۔

شعبہ تعلیمِ انگریزی کو نصاب تعلیم سے الگ رکھا گیا ہے اور اس میں وہی طلباء داخل

ہوتے ہیں جو عربی نصاب کی تکمیل کر چکے ہوں۔ اس شعبے کا مقصد یہ ہے کہ فضلاء دیوبند، انگریزی پر عبور حاصل کر کے ان ملکوں میں تبلیغ اسلام کی خدمات انجام دے سکتیں، جہاں اردو نہیں سمجھی جاتی۔ ابھی تک اس شعبے کی تکمیل کر کے کوئی جماعت نہیں تھی۔ بہر حال دیکھنا ہے کہ انگریزی سے فراغت کے بعد، اس شعبے کو طلبہ زندگی کا کون ساری خ اختیار کرتے ہیں۔ اگر یہ بھی دنیوی مقاصد کے لیے اپنی صلاحیتوں کو کام میں لانے لگے تو مجلس شوریٰ کو غور کرنا پڑے گا کہ اس شعبے کو باقی رکھے یا اس کی تباہ کوئی دوسرا صورت اختیار کرے۔ مثلاً یہ کہ فضلاء مدارس عربیہ کو انگریزی کی تعلیم دینے نکے بجائے، انگریزی یونیورسٹیوں کے گرینجوئیوں کو دارالعلوم دیوبند میں (حضرت مولانا عبداللہ سندھی رحمۃ اللہ تعالیٰ کی تجویز کے مطابق) معقول وظینہ دے کر، دینیات کا مخصوص نصاب پڑھایا جائے۔

عام مدارس کی حالت:

اب میں عام مدارس عربیہ کے متعلق جو ہندوستان کے گوشے گوشے میں، خصوصاً یوپی کے ہر قصبے اور شہر میں پھیلے ہوئے ہیں اور جن پر ملت کا بہر حال لاکھوں روپیہ صرف ہو رہا ہے کچھ عرض کرنا چاہتا ہوں۔ ان مدارس کی افادیت اور اہمیت سے بالکل انکار کرنا تو یقیناً نا انصافی ہوگی۔ اس لیے کہ ان کا کم از کم ایک فائدہ تو یہی ہے کہ غریب مسلمان، پچھے جو اسکو لوں کا لجھوں کے اخراجات برداشت نہیں کر سکتے، قرآن کریم پڑھ لیتے ہیں، بنیادی وینی تعلیمات سے واقف اور جہالت کے دائرة سے بکل آرٹم کی حدود میں داخل ہو جاتے ہیں۔ مگر ملت کا جتنا روپیہ ان پر صرف ہوتا ہے اور ابناۓ ملت کا بتنا وقت یہاں خرچ ہوتا ہے، اس کو دیکھتے ہوئے، اس نتیجے کو ہرگز قابلِ اطمینان نہیں کہا جاسکتا۔

ان مدارس میں وہی قدیم نصاب تعلیم جاری ہے جو دارالعلوم دیوبند اور مظاہر العلوم سہارن پور کا ہے، قطع نظر اس امر کے کہ خود یہ نصاب وقت کی ضرورتوں کے مطابق تبدیلی چاہتا ہے، چھوٹے مدرسون میں اب اس نصاب کو پڑھانے والے لائق اساتذہ بھی روز بروز مفقود

ہوتے جا رہے ہیں۔ میں اپنے تجربے کی بناء پر کہہ سکتا ہوں کہ اگر کوئی ذی استعداد مدرس کی مدرسے سے چلا جاتا ہے تو اس کی جگہ دوسرے کامیسر آن مشکل ہو جاتا ہے۔ پھر اتفاق یہ ہے کہ ہر مدرسہ خواہ اس میں عربی کا ایک ای مدرس ہو، میزان سے صحیح بخاری تک پڑھانے کا حوصلہ رکھتا ہے۔ بلکہ ان مدرسون میں ابتدائی درجات کی تعلیم سے دورہ حدیث کی تعلیم کو مقدم اور ضروری سمجھا جاتا ہے۔ کیونکہ عام رواج کے مطابق، سالانہ جلسے اسی وقت کامیاب ہو سکتا ہے جب طلبہ کی ایک صرف دستار بندی کے لیے اشیع پر موجود ہو۔

نتیجہ یہ ہے کہ اکثر حالات میں نہ طلبہ عربی زبان سے واقف ہوتے ہیں، نہ دینی مسائل سے، نہ قرآن کا ترجیح کر سکتے ہیں، نہ حدیث کو سمجھ سکتے ہیں مگر ان کو ایک طویل و عریض سند حوالے کر دی جاتی ہے جسے بعض حالات میں وہ پڑھ کر بھی نہیں سنا سکتے اور وہ بھی مرکزی دینی مدارس کے اکابر علماء کے دست مبارک سے۔

بعض مدارس میں ”علم“ و ”فضل“ (سرکاری بورڈ کے امتحانات) کے نصاب پڑھائے جاتے ہیں۔ یہ نصاب اس تدریغی متوازن ہیں کہ ان سے استعداد کا پیدا ہوتا ممکن ہی نہیں ہے۔ پھر وہ طلبہ کے رُخ کو بھی دنیوی مقاصد کی طرف پھیر دیتے ہیں، حالانکہ اب اس مقصد کے لیے بھی یہ بیکار ہو چکے ہیں۔ پہلے انگریزی اسکولوں میں عربی و فارسی کی جگہ بیس مل جایا کرتی تھیں۔ اب عربی و فارسی کا کیا ذکر، اردو ہی ان اسکولوں سے خارج کی جا چکی ہے۔ صرف اتنا فائدہ ہے کہ انگریزی کا ایک مضمون لے کر، بی اے کر سکتے ہیں مگر یہ صرف انگریزی کا بی اے Only in English ملازمتوں کے لیے بکار محفوظ ہوتا ہے۔ پھر یہ فائدہ تو معمولی ”جامعہ اردو“ کے امتحانات پاہل کر کے بھی حاصل ہو سکتا ہے۔ ارباب مدارس بھی اس نصاب کی لغویت کو سمجھتے ہیں مگر تھوڑی سی سرکاری امداد کے لیے اسے گوارا کر لیتے ہیں۔ بہر حال ضرورت ہے کہ ان مدرسون کو مفید اور کارآمد بنایا جائے۔

مولانا آزاد کی اصلاحی تجاویز:

اس سلسلے میں ایک اہم اقدام کا تذکرہ ضروری معلوم ہوتا ہے۔ قومی حکومت کے قیام کے بعد حکومت یوپی نے، سنسکرت مدرسون کے نصاب اور طریقہ تعلیم میں مناسب تبدیلیاں لانے کے لیے ایک کمیٹی مقرر کی تھی۔ اسی کے ساتھ ساتھ ایک دوسری کمیٹی یوپی کے ادوی عربی و فارسی مدارس کے نصاب اور طریقہ تعلیم کا جائزہ لینے اور انہیں وقت کے تقاضوں کے مطابق بنانے کے لیے بھی مقرر کی گئی تھی۔ یہ کمیٹی اگرچہ صوبائی نوعیت کی تھی مگر اس کے مقاصد کی اہمیت اور اس کی تجاویز کے ذور رسمندانگ کے پیش نظر، مولانا مرحوم نے ۱۹۲۷ء میں یہ لکھنؤ میں مشاہیر علماء اور ماہرین تعلیم کی ایک کانفرنس منعقد کی۔

کانفرنس کے خطبہ صدارت میں آپ نے ان مدارس کے ماضی و حال پر فکر انگیز تصریح فرمایا اور اس سلسلے میں چند اصلاحی تجاویز پیش کیں۔ مناسب معلوم ہوتا ہے کہ مولانا کی تجاویز کے اقتباسات یہاں پیش کر دیے جائیں۔

(۱) سب سے پہلے مولانا مرحوم نے طریقہ تعلیم کی تبدیلی پر زور دیا۔ آپ نے فرمایا: ”قدماء علوم کے درس میں اور فنون آلبیہ کے درس میں جو طریقے اختیار کرتے تھے، اسے املا کہتے ہیں۔ عربوں نے علوم کی دو قسمیں کی ہیں آلات (فون) آلبیہ اور نفس علوم۔ آلات وہ علوم جو جانے خود علم نہیں ہیں بلکہ حصول علم کا ذریعہ اور آله ہیں جیسے گرامر وغیرہ اور نفس علوم جیسے فلسفہ و حدیث وغیرہ۔ قدماء دونوں اقسام علوم کی تعلیم الاء کے ذریعے دیتے تھے۔ اس زمانہ میں مدرس کا طریقہ تدریس وہی تھا جو آج کل کالجوں اور یونیورسٹیوں میں پروفیسروں کا ہے۔ یعنی طلبہ کے سامنے تقریر اور لیکچر کے ذریعے مطالب کتب کو سمجھانا۔ کتابوں میں جو کچھ ہوتا، اسے مدرس اپنے ذہن میں جمع کر لیتا اور اس دماغ سے مستعد ہو کر تدریس کے لیے آتا تھا۔ یہاں وہ طلبہ کے سامنے تقریر کرتا اور تقریر میں مطالب سمجھاتا تھا۔

طلبہ نوٹ کر لیتے تھے اور نوٹوں کو کوئی ہوشیار طالب علم جمع کر لیتا تھا۔ یہ طریقہ ساتویں صدی تک رائج تھا۔ لیکن ساتویں صدی کے بعد ایک فرق نمایاں ہوتا ہے جب اماں کا طریقہ بالکل مفقود ہو جاتا ہے اور امالا کی جگہ نتاں میں لے لیتی ہے۔

میں کتابوں کا مخالف نہیں اور کتابوں کی مخالفت کون کر سکتا ہے؟ لیکن لکیر کا فقیر بن جانا تنزل کی واضح دلیل نہیں ہے تو اور کیا ہے؟ بجائے اس کے پڑھنے والے کا دماغ علم و فن کی وادیوں میں آزادی سے سیر کر سکے اب کتابیں ہیں۔ پہروں میں زنجیر پڑ گئی اور خیالات محصور ہو کر رہ گئے۔ کتابوں کی کورانہ پابندی اور حد بندی کا نتیجہ یہ تکلا کہ بارہ بارہ چودہ چودہ برس تک سرکھانے کے بعد صرف چند کتابوں کا علم حاصل ہو جاتا ہے۔ چند کتابوں کے علم اور نفس علم کے حصوں میں بڑا فرق ہے۔ مثال کے طور پر علم قصیر کے درس میں بیضاوی اور جالائیں کے قدم قدم پر احتیاج بیضاوی اور جالائیں میں الجھ کر رہ جانے والے بہت ہیں۔ بینا وی اور جالائیں کا علم حاصل ہو گیا۔ مگر وہ عنقا جس کا نام علم انثییر ہے، اس کی پرچھائیں بھی ان کے ذہنوں پر نہیں پڑی۔

اس کے بعد اصلاحی نصاب تعلیم کے سلسلے میں حسب ذیل تجویز پیش کیں:

(۲) ہندوستان میں عربی علوم کی تعلیم جو شروع کی جائے تو اس کی پہلی رونمائی مادری زبان میں ہو۔ عربی علم کا گھوگھت جو کھلے تو وہ مادری زبان میں۔ اگر آپ فارسی بھی پڑھنا چاہتے ہوں تو ضرور پڑھیے لیکن فارسی کی تعلیم ایک علیحدہ چیز ہے۔ خلط مجھت کیوں کیجیے۔ اسی طرح متون و شروح کا معاملہ حد انتقال سے گزر گیا ہے۔ اس کے بارے میں، میں پہلے بھی کافی کہہ چکا ہوں اور ہمیں اس طرف اصلاحی قدم آخانا چاہیے۔

(۳) بیہی حال عربی علم و ادب کی تعلیم کا ہے۔ مختلف اسباب و وجوہ کی بنا پر اور ہماری بد قسمتی سے ہندوستان میں عربی علم و ادب کی تعلیم ہمیشہ کمزور رہی۔ اگر

ہندوستان کے صحیح عربی علم ادب کے جانے والوں کا شمار کیا جائے تو ان کی تعداد ایک باتھ کی انگلیوں پر گئی جاسکتی ہے اور مجھے تو شک ہے کہ اس وقت بھی ایک باتھ کی سب انگلیاں گئنی پڑیں گی۔

عربی ادب کی دو فنی شاخیں ہیں۔ فن بدیع اور فن کتابت۔ فن بدیع ایک طرح کی صنعت گری ہے۔ لفظی طسمات کا ایک چنگل ہے۔ لیکن فن کتابت صحیح ادبی ذہنگ اور طرز انشاء پر کسی چیز کے لکھنے کو کہتے ہیں۔ آپ مجھے بتائیے کہ آپ نے فن کتابت کی کون سی کتابیں اپنے درس میں رکھی ہیں۔ ہم عربی تعلیم کے حصول پر چودہ پندرہ برس صرف کر دیتے ہیں اور ہم دس سطریں بھی ملھلانے سے نہیں لکھ سکتے۔

(۳) ہم معقولات کی تعلیم میں ساری دنیا سے ڈیڑھ سو برس چھپے ہیں۔ مثلاً فلسفہ کی تعلیم کو لیجیے۔ موجودہ دور میں فلسفہ نے جو ترقی کی ہے اور نئے فلسفیانہ مباحث جو اس وقت مفکرین کے پوش نظر ہیں ان سے ہمارے معقولات نا آشنا ہیں۔ ہمارا فلسفہ یونانی فلسفہ کی آخری حد تک جا کے رُک جاتا ہے اور اس کے بعد خود ایک نیاراست اختیار کرتا ہے جسے فلسفہ کی تاریخ میں ایک درمیانی عہد سے تعبیر کر سکتے ہیں۔ اس عہد کا فلسفہ یونانی فلسفہ کو موجودہ فلسفہ کے قریب کرتا ہے۔ اس میں شک نہیں کہ عربوں نے اپنی فلسفیانہ جدوجہد میں جو یادگاریں چھوڑی ہیں وہ بے حد عظیم ہیں۔ اگر یہ کڑی نہ ہوتی تو شاید نئے دور میں جو انداخت ہوئی ہے، وہ اس شکل میں نہ ہو سکتی۔ اسے یورپ کے متعدد عالم بھی تسلیم کرتے ہیں۔ ہمارا فرض ہے کہ اس دریش کو محض نظر کھیلیں اور اس کی عظمت کو قائم رکھیں۔ لیکن عہد حاضر کا فلسفہ جو نئے مسائل ہمارے سامنے پیش کرتا ہے اور تاریخ فلسفہ کی تعلیم از حد ضروری ہے۔

بعض دوسری تجاویز:

مولانا آزاد مرحوم کی ان تجاویز کی اہمیت و ضرورت اب عام طور پر تسلیم کی جا چکی ہے۔ چنانچہ بعض عربی مدارس میں ان پر عمل بھی شروع ہو چکا ہے۔ اب میں بعض مزید تجاویز جن میں سے بیشتر کا تعلق انتظام سے ہے، پیش کرتا ہوں۔

(۵) ضرورت ہے کہ عربی مدارس کے نصاب تعلیم کو تین حصوں میں تقسیم کر دیا جائے۔ پہلے حصے میں قرآن کریم ناظرہ اردو، ابتدائی دینیات اور تربیت پاک کے رسائل کے علاوہ پر انگریزی درجات کا راجح الوقت سرکاری کورس بھی پڑھایا جانا چاہیے تاکہ جو طلبہ ہائی اسکول میں جانا چاہیں وہ ان مدارس میں رہ کر اسلام کی نیادی تعلیمات سے واقف ہو جائیں۔ اس طرح یہ مدارس ان سرپرستوں کے لیے بھی جاذب توجہ بن جائیں گے جو اپنے بچوں کو دینیوی تعلیم دلانا چاہتے ہیں۔ تعلیم کے ساتھ دینی تربیت کا بھی اہتمام ہونا چاہیے ورنہ تعلیم کا مقصد حاصل نہ ہو سکے گا۔ نصاب کے اس جزو کے بعد جس کی مدت پانچ سال ہوگی، ان طلبہ کے لیے جو دینی تعلیم حاصل کرنا چاہتے ہیں، علوم دینیہ (عربی) کا مختصر پنج سالہ نصاب جاری کیا جائے۔ جس میں صرف دخوا، ادب عربی اور مطلق کے مختصر رسائل کے علاوہ، فتنہ میں نور الایضاع، قدوری اور شرح و قایہ، اصول فتنہ میں اصول الشاشی، علم الکلام میں الدین القیم (مولانا مناظر احسن) اور شرح عقائد سنگی یا رسالہ حمیدیہ، علم فرائض میں مفید الوارثین (میاں اصغر حسین)، تفسیر میں قرآن کریم کا متن اور جلالین یا مدارک التزلیل۔ اصول تفسیر میں الفوز الکبیر اور حدیث میں موطا امام محمد اور صحاح کا کوئی منتخب مجموعہ اور اصولی حدیث میں مقدمہ شیخ عبدالحق دہلوی شامل ہوں۔ اس کے علاوہ دارالعلوم دیوبند کے مجوزہ تاریخ و جغرافیہ اور علوم جدیدہ کے رسائل بھی شامل کر لیے جائیں تاکہ جو طلبہ ان مدارس سے فارغ ہو کر انہیں وہ پانچ سال گزار کر بھی

خالی دامن نہ کھیں۔ اب تو ایسا ہوتا ہے کہ والدین اپنی اولاد کو بڑی وینی آرزوؤں کے ساتھ ان مدارس میں داخل کرتے ہیں مگر طلبہ وہاں کے کس پیر سانہ ماحول اور لامقصدیت سے گھبرا کر، چار پانچ سال ضائع کر کے نکل جاتے ہیں اور اپنے دامنِ دماغ کو یکسر خالی پاتے ہیں۔

اس کے بعد تعلیم کا تیسرا دور شروع ہو جس میں فقہ، کلام، معانی، تفسیر اور حدیث کی بقیہ کتابوں کی تعلیم کا انتظام ہو۔ اس درجے کا انتظام مصروف وہی مدارس کریں جو قابل اساتذہ بہم پہنچا سکتے ہوں۔ بلکہ بہتر ہو کہ عام مدارس دوسرے ہی درجے تک اپنی تعلیم ختم کر دیں اور تیسرا منزل کو طے کرنے کے لیے دارالعلوم دیوبند، مظاہر العلوم سہاران پور، ندوۃ العلماء لکھنؤ وغیرہ جماعتیں بیتحج دیں۔ تاکہ کام تقسیم ہو کہ بہتر طریقے پر انجام پائے اور طلبہ متاز اساتذہ سے استفادہ کر سکیں۔

بہتر ہوتا اگر دارالعلوم دیوبند اور مظاہر العلوم سہاران پور بھی اپنے نصاب کو اس قسم کے دو حصوں میں تقسیم کر دیں۔ پہلا درجہ عالمیت کا ہو اور دوسرا فضیلت کا۔ اس کے بعد دارالعلوم کا امتیازی درجہ تکمیل ہو۔

میں درجات کی اس تقسیم کو اپنے دماغ کی تراویش سمجھتا تھا، مگر اب اتفاقاً مولانا عبداللہ مرحوم کی جمیعت الانصار کے قواعد و مقاصد مجازہ ۱۳۳۰ھ نظر سے گزرے تو معلوم ہوا کہ اسی زمانے میں مذکورہ بالاضرورت کو پیش نظر رکھتے ہوئے دارالعلوم دیوبند کے نصاب کو تین حصوں میں تقسیم کیا جا چکا تھا۔ البتہ درجہ ابتدائی کی مدت تعلیم تین سال قرار دی گئی تھی اور اس میں صرف و نحو، منطق و فلسفہ کی ابتدائی کتابیں اور عقائد و کلام و فقہ کی مختصر کتابیں داخل کی گئی تھیں۔ ”قواعد و مقاصد“، ص ۲۲۔ مگر خدا معلوم پھر یہ تقسیم کب اور کیوں ختم کر دی گئی۔

(۲) صرف و نحو اور ادب کے طرز تعلیم کو خاص طور پر بدلتے کی ضرورت ہے۔

صرف و نحو کے ساتھ ادب کی کتابوں کو ملا جلا کر اس طرح پڑھایا جائے کہ طلبہ قادر کا اجراء کر سکیں اور عربی عبارت صحیح پڑھنے اور صحیح عربی لکھنے اور بولنے پر قادر ہو سکیں۔ فتنہ و حدیث میں ائمہ کے اخلاقیات اور اپنے امام کے مسلم کی وجہ ترجیح تو ضرور بتائی جائیں مگر اس پر زیادہ زور نہ دیا جائے۔ اصل کوشش یہ ہو کہ اسلام کی تعلیمات اور احکام کے اسرار و حکم ذہن نشیں ہوں اور ان کی صداقت و غلطت کے نقش لوح قلب پر مرتم ہوں۔ نیز عصر حاضر کے نو پیدا مسائل کے حل تلاش کرنے میں بھی طلبہ کی رہنمائی کی جائے۔

(۷) عربی مدارس کے طلبہ میں عموماً یہ کی پائی جاتی ہے کہ وہ اردو تحریر پر قادر نہیں ہوتے۔ یہ کی ذور ہونی چاہیے۔ اس مقصد کے لیے طلبہ سے دینی و علمی موضوعات پر مضامین لکھوائے جائیں۔ تقریر کی مشق عموماً مدارس میں کراچی جاتی ہے مگر اس کا انداز بھی اب بدلنے کی ضرورت ہے۔ انداز واعظانہ یا مناظرانہ نہیں بلکہ حکیمانہ ہونا چاہیے جس سے متفکرین اور منکرین بھی متاثر ہو سکیں۔

(۸) عام مدارسِ دینیہ کے امتحانات کے کم از کم نصف پر سچے مرکزی دینی مدارس کے اساتذہ کے مرتب کیے ہوئے ہونے چاہیں۔ وہی ان کو جا خپیں اور طلبہ کی کارکردگی کے متعلق اپنی رپورٹ بھی ارسال فرمائیں۔ تاکہ اس کی روشنی میں طلبہ کے معیار کو بہتر بنایا جاسکے۔

(۹) دارالعلوم دیوبند، مظاہر العلوم سہارن پور وغیرہ ہرے تعلیمی اداروں کے اساتذہ کرام اور علمائے عظام کو چھوٹے مدرسے والے اپنے جلوں میں بلا تر رہجئے ہیں اور اپنے مدرسے کے متعلق ان سے کلمات تحسین کے بھی طالب ہوتے ہیں۔ ان بزرگوں کے لیے مناسب ہے کہ ان مدارس کی تعلیمی و انتظامی حیثیت کا بھی جائزہ لیتے رہیں اور جو ناقص معلوم ہوں مناسب طریقے سے ان کو ذور کرانے کی بھی کوشش فرمائیں۔ آخر ان مدارس کی دیکھ بھال کون کرے گا؟ ان کے انپکڑ

اور اتر یکم توبیہ بزرگ ہو سکتے ہیں۔

(۱۰) مدارس عربیہ کو مفید اور با مقصد بنانے کے سلسلے میں سب سے اہم ضرورت قابل اساتذہ کی فراہمی ہے۔ افسوس کہ یہ اساتذہ اب روز بروز کمیاب ہوتے جا رہے ہیں۔ دیگر وجوہ کے علاوہ اس کی ایک وجہ یہ بھی ہے کہ ہمارے عام مدارس میں تخلیاں کا معیار بہت کم ہے۔ ہر قبیلے اور قریبے میں عربی مدرسہ اور ہر شہر میں کئی کئی مدرسون کی ضرورت نہیں مگر جو مدرسہ بھی قائم کیا جائے اس کے اساتذہ کو اتنی تخلیہ ضروری جائے کہ وہ اطمینان اور عزت کے ساتھ سادہ زندگی بسر کر سکیں۔ میری رائے میں ان مدارش میں کم از کم دو گرینڈ نافذ ہونے چاہیں... دارالعلوم دیوبند میں ماشاء اللہ اب اس سلسلے میں کافی پیش رفت ہوئی ہے۔

(۱۱) عربی مدارس میں باہم تعلق و ارتباط کی بھی خخت ضرورت ہے۔ اختلاف مسائل کی وجہ سے یہ تمکن نہیں کہ سب کسی ایک نظام کے تحت جمع ہو جائیں۔ مگر یہ تو ہو سکتا ہے کہ ہر مسئلہ کے مدارس اپنی اپنی صوبائی یا علاقائی تنظیمیں قائم کر لیں۔ ان تنظیموں کے تحت مدارس کے انتظامی مسائل پر غور کیا جائے۔ طلبہ میں ڈپلٹ قائم رکھنے، نصاب تعلیم میں حالات کے مطابق تبدیلی کرنے، تعلیم کے معیار کو بلند کرنے اور مالی وسائل کو بہتر بنانے کے طریقوں پر تبادلہ خیالات کیا جائے۔ نیز یہ بھی طے کیا جائے کہ کوئی طالب علم ایک مدرسے سے دوسرے مدرسے میں بغیر ٹرانسفر ساز میفکر کے داخل نہ ہو۔ اس طرح انشاء اللہ تعالیٰ عربی مدارس کی بہت سی خامیاں ذور ہوں گی اور یہ ملت کی خدمت بہتر طریقے پر انجام دے سکیں گے۔

اصلاح نصاب کی ایک نئی کوشش:

اس موضوع پر بحث تشنہ رہ جائے گی اگر ان مسامعی کا ذکر نہ کیا جائے جو حکماء اوقاف کی زیر نگرانی، حال ہی میں ہندوستان اور پاکستان میں عمل میں لائی گئی ہیں۔ دونوں جگہ کوشش

کی گئی ہے کہ عربی مدارس کو مفید تر اور وقت کے تقاضوں کے مطابق بنانے کے لیے ایسا نصّاب مرتب کیا جائے جس میں مدارسی عربیہ کے قدیم نصابی مضامین کو جدید تعلیم گاہوں کے راجح وقت مضامین کے ساتھ سمیا گیا ہو۔ اس وقت مغربی پاکستان^(☆) کے محققہ اوقاف کا ترتیب دادہ نصّاب ”دریں نظامی“ کے نام سے میرے سامنے ہے جو پانچ سال قبل جامعہ اسلامیہ بہاولپور کے لیے مرتب کیا گیا تھا اور اس کی ایک کالپی رجسٹر اسٹاٹھ امتحانات جامعہ اسلامیہ نے غالباً بعرض طلب رائے میرے پاس بھی تھی۔ اس نصّاب کا انداز یہ ہے کہ ایک طالب علم جب ثانوی چارم کا امتحان پاس کر لے تو اس نے ایک طرف دریں نظامی کی متوسطات کی تکمیل کر لی ہو اور دوسری طرف وہ تاریخ اسلام اور فارسی کے علاوہ جدید معاشرتی علوم اور انگریزی سے بھی بائی اسکول کے معیار کے مطابق بہرہ ور ہو چکا ہو۔

علی ہذا القیاس جب وہ درجۃ الاجازہ (مساوی بی اے) کا آخری امتحان دے تو ایک طرف وہ صحاح ستہ، ہدایہ کامل، بیضاوی شریف، مسلم الشبوت، توضیح تلویح، شرح موافق، تصنی، حماس، سبعہ متعلقہ جسمی دریں نظامی کی انتہائی کتابیں ختم کر چکا ہو، تو دوسری طرف تاریخ اسلام، تصور اور سُتُّ فارسیہ کے علاوہ، اقصادیات، فلسفہ جدیدہ اور بی۔ اے تک کی انگریزی زبان کی بھی تحصیل کر چکا ہو۔ اس کے بعد تخصص فی الحدیث والفسیر، تخصص فی الفقد و القانون، تخصص فی التاریخ، تخصص فی الدعوۃ والارشاد کے درجات ہیں جو ایم۔ اے کے مساوی قرار دیے گئے ہیں۔

اس نصّاب کو جن مقدس آرزوں اور مبارک تمناؤں سے مرتب کیا گیا ہے وہ بڑی قابل قدر ہیں اور محققہ اوقاف کے (سابق) ناظم اعلیٰ اور مجلس نصّاب کے صدر ڈاکٹر شیخ محمد اکرم جو پاکستان کے نامور مصنف بھی ہیں (تھے)، اپنے علمی و دینی جذبات کے لیے قابل مبارک باد ہیں۔ مگر ہمیں ان مساعی کے بار آور ہونے میں بڑا لٹک ہے۔

(۱) پہلی بات تو یہ ہے کہ اس زمانے میں جب کہ دماغی اور جسمانی صلاحیتیں بھی عام طور

(☆) جب یہ مضمون لکھا گیا، اس وقت پاکستان کے دونوں حصے ایک مرکز سے وابستہ تھے۔

پر روزہ والیں اور معاشری پریشانیوں نے اطمینان و فراغت کی راپیں بھی روک رکھی ہیں، جملہ علوم قدیمة و جدیدہ کے دو ہرے بوجہ کو کمر پر لاد کر چلنا طلبہ کے لیے عملاناً ممکن کے درجے میں ہے، اس کا نتیجہ طلب الکل فوت الکل کے سوا کچھ نہیں نکل سکتا۔ سب کو معلوم ہے کہ آج بڑے سے بڑے دارالعلوم کے فضلاء ہوں یا کسی یونیورسٹی کے گرجیویٹ، ان کا علمی معیار افسوسناک درجے تک گر گیا ہے۔ نہ وہ عام طور پر عربی کی ایک سطح صحیح لکھ سکتے ہیں اور نہ یہ ایک معمولی درخواست انگریزی میں۔ جسمانی و دماغی زوال کے اس دور میں یہ توقع رکھنا کہ مجمع البحرين فضلاء پیدا ہوں گے، ایک حسین خواب سے زیادہ حیثیت نہیں رکھتا۔

(۲) یہ تو طلبہ کی بات ہوئی، اس نصاب تعلیم کے لیے اساتذہ کی فراہمی کا مسئلہ بھی تقریباً لا اخیل ہے۔ عربی مدارس کے ارباب انتظام، جو اپنے مدرسین کو آج بھی (خصوصاً ہندوستان میں) بکھل سو سو روپے تجوہ دیتے ہیں، اپنے مدرسون میں بی۔ اے تک کے معیار کی انگریزی اور علوم جدیدہ کے پڑھانے والے اساتذہ کہاں سے مہیا کریں گے؟ جنہیں بہر حال وہی مشاہرے دینے پڑیں گے جو اسکولوں اور کالجوں میں دیے جا رہے ہیں۔

(۳) تیراہم مسئلہ ان مجمع البحرين طلبہ کی کھپت کا ہے۔ ان سب سے یہ توقع رکھنا کہ یہ قوت لا یکوت پر التفاء کر کے افریقہ کے میدانوں میں تبلیغ اسلام کے لیے نکل جائیں گے۔ اخلاص و ایثار کے اس دور افلام میں، صحرائیں گل و گلزار کے نمودار ہونے کی توقع سے زیادہ نہیں۔ پاکستان میں تو محکمہ اوقاف میں کچھ لوگ کھپ بھی جائیں گے۔ یہاں کس محکمہ میں ان کو جگہ ملے گی؟ غالباً یہی عملی مشکلات ہیں جن کی وجہ سے ہندوستان میں جدید نصاب کے مرتبین، جن میں دو مشہور دینی تعلیمی اداروں کے مہتمم صاحبان بھی شامل ہیں، خدا اپنے اداروں میں اس کے جاری کرنے کی جرأت نہیں کر سکے۔

بہر حال مناسب بھی ہے کہ عربی مدارس میں قدیم نصاب تعلیم کے ساتھ ساتھ علوم عصریہ کی بقدر ضرورت تعلیم ہو جیسا کہ یونیورسٹیوں اور کالجوں میں اسلامی علوم کو بقدر ضرورت سکھایا جاتا ہے۔ یوں کوئی غیر معمولی ذہانت و ہمت کا طالب علم دونوں سرچشمتوں سے سیراب

ہونا چاہے تو اس کے لیے راہ طلب کھلی ہوئی ہے۔

فاضل مقالہ نویس جناب قاضی زین العابدین سجاد نے اپنے
ایک دوسرے مقالے میں، جو درسِ نظامی ہی سے متعلق ہے، لکھا تھا:
”اکثر حالات میں نہ طلبہ (عربی مدارس) عربی زبان سے واقف ہوتے
ہیں اور نہ ہی دینی مسائل سے، نہ قرآن مجید کا ترجمہ کر سکتے ہیں، نہ
حدیث کو سمجھتے ہیں، ان کو طویل و عریض سند حوالے کر دی جاتی ہے،
جسے وہ بعض حالات میں پڑھ بھی نہیں سکتے۔“ (اسلام اور عصرِ جدید،
جنوری ۱۹۷۰ء)

اسی موضوع پر مرحوم مولانا مناظر احسن گیلانی نے اپنے
ایک مکتوب گرامی بنام مرحوم علامہ سید سیمانت ندوی لکھتے ہیں: ”اس کے
سو اور میں کیا چاہتا ہوں کہ اسلام کے اساسی علوم: قرآن، حدیث اور
فقہ کی تعلیم لازمی قرار دے کر قدیم علوم کی جگہ جدید علوم و فنون کو قبول کر
لیا جائے۔“ (معارف، عظیم گڑھ، اپریل ۱۹۶۳ء)

ابوالکلام آزاد نے بھی کہا تھا: ”زمانہ سے قدامت پسندی
ہمیشہ لڑتی رہی ہے۔ قدامت پسندی نے جب تھیمار اٹھایا تو کشمکش
ضرور ہوئی۔ مگر قدامت پسندی باری اور وقت جیتا۔ ہم وقت سے نہیں لڑ
سکتے۔“

[ایڈیٹر]